

یونیورسٹی اور ہائی سکول کی طالبات کا حضور انور کے ساتھ نشست

آج پروگرام کے مطابق ہینڈ کی یونیورسٹی اور ہائی سکول میں تعلیم حاصل کرنے والی طالبات و طلباء کا حضور انور ایدہ اللہ تعالیٰ بنصرہ العزیز کے ساتھ ایک پروگرام رکھا گیا تھا۔ طالبات کے پروگرام کا انعقاد پہلے ہوا۔ سات بجے حضور انور ایدہ اللہ تعالیٰ بنصرہ العزیز اس پروگرام میں شرکت کے لئے "ہیت انور" تشریف لائے۔ پروگرام کا آغاز تلاوت قرآن کریم سے ہوا جو عزیزہ نائلہ حفیظ صاحبہ نے پیش کی اور اس کا اردو ترجمہ عزیزہ درغتم صدیقی صاحبہ نے پڑھ کر سنایا۔

اس کے بعد "Middle Eastern Studies" کے بارہ میں عزیزہ نازین علی صاحبہ نے ایک Presentation دی اور بتایا کہ اس تعلیمی پروگرام میں عربی زبان میں گریجویشن ہوتی ہے اور پھر Master بھی کروایا جاتا ہے۔ پہلے چار ماہ عربی لکھنا سیکھنا ہے اور پھر اس کے بعد عربی زبان کا لٹریچر وغیرہ پڑھایا جاتا ہے۔

اس شعبہ میں ماسٹری ڈگری حاصل کرنے والے عربی زبان کے استاد بن سکتے ہیں۔ عربی میں تراجم کا کام کر سکتے ہیں۔ مختلف عرب ممالک میں موجود سفارت خانوں میں کام کر سکتے ہیں۔ وزارت خارجہ کی منسٹری میں کام کر سکتے ہیں اور اسی طرح عربی زبان جاننے کے لحاظ سے Refugees کے معاملات میں بھی کام کر سکتے ہیں۔ ماسٹر (Master) کی ڈگری کے ساتھ ان سب جگہوں پر انہیں ملازمت مل سکتی ہے۔

بعد ازاں دوسری Presentation "Cult Development Studies" کی ڈگری ملتی ہے۔ اور پھر مزید دو سال کی تعلیم کے بعد ماسٹر (Master) کی ڈگری ملتی ہے۔

اس شعبہ میں مختلف ممالک، علاقوں، قوموں اور مختلف قبائل کے پتھر، ان کے رسم و رواج، تمدن، زبان، روایات، عادات وغیرہ کے بارہ میں پڑھایا جاتا ہے۔ اور بتایا جاتا ہے کہ کس طرح اور کب سے ان کا یہ اپنا اپنا کلچر ڈیولپ ہوا ہے۔ نیز ان کے مذاہب، اقتصادیات، معاشیات اور پالیٹکس (Politics) اور زبان وغیرہ کے بارہ میں بھی تعلیم دی جاتی ہے۔ اس پروگرام کے دوران کسی ملک، علاقہ کی خاص زبان بھی سیکھی جاسکتی ہے۔ اور ماسٹر کرتے ہوئے دوسرے سال میں ایک

تحقیقی مقالہ بھی لکھنا پڑتا ہے۔ اس پروگرام میں ماسٹر کرنے والے بطور استاد، پروفیسر کام کر سکتے ہیں۔ نیز Diplomatic Services، گورنمنٹ Jobs، جرنلزم، ریڈیو، جی ورک وغیرہ میں جاسکتے ہیں۔ نیز مختلف اداروں اور آرگنائزیشن کے لئے ریسرچ کا کام بھی کر سکتے ہیں۔ اور Phd بھی کر سکتے ہیں۔

اس کے بعد تیسری Presentation عزیزہ نصیرہ عفت نے "Speech & Language Therapy" کے تعلیمی پروگرام پڑی۔ یہ چار سال کا یونیورسٹی کا کورس ہے۔ اس کے بعد "Bachelor of SLT" کی ڈگری ملتی ہے۔

موصوف نے بتایا کہ اس تعلیمی پروگرام کا تعلق بول چال سے ہے۔ مثلاً بچے کی وجہ سے بول نہیں سکتے، ان کو کھانا ہے کہ کس طرح پلانا ہے۔ کسی کو بات کرنے میں، بولنے میں، اپنا مدعا بیان کرنے میں مختلف الفاظ ادا کرنے میں دقت ہے پورے لفظ منہ سے نکلنے کی بجائے اُدھ لفظ منہ سے نکلتے ہیں۔ زبان اور گلے کی وجہ سے بعض دفعہ بولنے میں، بات کرنے میں دقت ہوتی ہے تو یہ بتایا جاتا ہے کہ ان تمام امور کا کس طرح علاج کرنا ہے اور کیا طریقہ اختیار کرنا ہے۔ اسی طرح بعض دفعہ شنوائی میں نقص ہوتا ہے، بات سمجھنے میں دقت ہے تو بتایا جاتا ہے کہ کیونکیشن کس طرح کرنی ہے۔ وغیرہ۔

طالبات کے سوالوں کے جواب

ان تینوں Presentations کے بعد حضور انور ایدہ اللہ تعالیٰ بنصرہ العزیز نے فرمایا کہ اب اگر کسی نے کوئی سوال کرنا ہے تو کرے۔

ایک نومبائچ پی نے جو Law میں تعلیم حاصل کر رہی ہے، سوال کیا کہ کیا ایسا لگتا ہے کہ پاکستان میں اسلام لاء کبھی بدلے گا کانسٹیٹوشن لاء میں تبدیلی واقع ہوگی؟

اس پر حضور انور ایدہ اللہ تعالیٰ بنصرہ العزیز نے فرمایا کہ یہ کہو کہ اسلام Defame کرنے والا Law کبھی بدلے گا؟ حضور انور نے فرمایا جب تک مذاں سر پر ہے کبھی نہیں بدلے گا۔ اسلام تو اس کی تعلیم دیتا ہے۔ آنحضرت صلی اللہ علیہ وسلم نے فرمایا کہ حکومت کی اطاعت کرو۔ آپ نے مکہ میں 13 سال سختیاں جھیلیں لیکن کبھی بھی حکومت کے خلاف، نظام کے خلاف بغاوت نہیں کی۔ اور ہمیشہ اطاعت کی۔ اور ہر ظلم پر اپنے صحابہ کو تعلیم دی کہ صبر کرو۔ مکہ کے کفار حضرت یاسر، آپ کی بیوی حضرت سمیہ اور آپ کے بیٹے عمار کو تکالیف

دے رہے تھے اور ظلم ڈھارسے تھے۔ آنحضرت صلی اللہ علیہ وسلم کا اس طرف سے گزرا اور آپ نے یہ ظلم دیکھا: دیکھا تو فرمایا: آل یاسر! صبر کرو۔ خدا نے تمہارے جنت میں گھر بنایا ہے۔ حضرت یاسر اور حضرت سمیہ تو ان ظلموں کے نتیجہ میں شہید ہو گئے۔ حضرت عمار نے شدید سختی کی وجہ سے بعض ایسے کلمات کہہ دیئے جو ان کے بتوں کی تعریف میں تھے جس پر ان کو مخالفین نے چھوڑ دیا۔ آپ نبی کریم صلی اللہ علیہ وسلم کے پاس آئے اور سارا ماجرا بیان کیا اور حضور صلی اللہ علیہ وسلم کے دریافت کرنے پر بتایا کہ میرا اہل ایمان پر قائم ہے اور میرا دل ایمان پر مطمئن ہے۔

آنحضرت صلی اللہ علیہ وسلم اپنے صحابہ کے ساتھ شوق انبی طالب میں ازھانی ساں سے زائد رہے اور سختیاں جھیلیں اور ہمیشہ صبر کی تعلیم دیتے رہے۔ پھر آپ نے مدینہ ہجرت کی اور کفار نے وہاں بھی پیچھا کیا اور مدینہ پر حملہ کیا تو اس وقت خدا تعالیٰ نے آپ کو قتل کی اجازت دی اور اس لئے اجازت دی کہ کفار ظلم میں حد سے بڑھتے جا رہے ہیں۔ اس کا ذکر سورۃ قحچ میں ہے۔ اللہ تعالیٰ نے فرمایا ہے کہ ان لوگوں کو جن کے خلاف قتال کیا جا رہا ہے قتال کی اجازت دی جاتی ہے کیونکہ ان پر ظلم کئے گئے اور یقیناً اللہ ان کی مدد پر پوری قدرت رکھتا ہے۔

حضور انور نے فرمایا کہ اللہ تعالیٰ نے اجازت دینے ہوئے ساتھ یہ بھی بیان فرمایا کہ اگر اجازت نہ دی جاتی اور اللہ کی طرف سے لوگوں کا دفاع ان میں سے بعض کو بعض دوسروں سے بھڑا کر نہ کیا جاتا تو اہرہا خلع منہدم کر دیئے جاتے اور گرجے بھی اور یہود کے معبد بھی اور مساجد بھی۔ یعنی اگر اب کفار کے مقابل پر دفاع نہ کیا تو پھر یہ سب عبادتگاہیں ختم ہو جاسکتی۔ اس سے یہی نتیجہ نکلتا ہے کہ خدا تعالیٰ نے سب مذاہب کو اور ان کی عبادتگاہوں کو محفوظ کیا ہے۔

حضور انور نے فرمایا کہ آنحضرت صلی اللہ علیہ وسلم کے صحابہ نے جو بھی جنگیں لڑیں وہ اپنے دفاع کے طور پر لڑیں اور جنگ کی حالت میں بھی آنحضرت صلی اللہ علیہ وسلم کی طرف سے یہ ہدایت تھی کہ کسی پادری کو نہیں ماننا، کسی عورت اور بچے کو نہیں ماننا، کسی چرچ، عبادتگاہ کو نقصان نہیں پہنچانا۔ بائبل نے تو یہ کہا تھا کہ کوئی چھلدار درخت نہیں کاٹتا جب کہ آنحضرت صلی اللہ علیہ وسلم نے فرمایا کہ کوئی بھی درخت نہیں کاٹنا۔ پس آپ نے ہمیشہ دفاعی جنگیں لڑیں اور حکومت کے خلاف کبھی بھی بغاوت نہیں کی۔ بلکہ آپ نے فرمایا کہ اگر مذہبی آزادی نہیں ہے تو ملک چھوڑ دو اور ہجرت کر جاؤ۔

حضور انور نے فرمایا کہ ابھی پچھلے دنوں Nato نے حملے کئے تو ان کی سپلائی ان بند کر دی۔ اگر تو کھانے پینے کی شیا اور خوراک جاری تھی تو پھر یہ راستہ بند نہیں کرنا چاہئے تھا۔ یہ خبر کہ اگر افغانستان کے مسلمانوں کے لئے جارحی تھی تو مسلمانوں نے ہی اس کو روک دیا۔ اب امریکہ نے دھمکی دی ہے اور پریشر پڑا تو وزیر اعظم نے کہا کہ ہم 48 ممالک کا پریشہ برداشت نہیں کر سکتے۔ اس لئے ہم نیٹو کی سپلائی بحال کر رہے

ہیں۔ دوسری طرف مذاں نے کہا کہ اگر یہ سپلائی جاری ہوتی تو ہم پاکستان کے ایک سرے سے دوسرے سرے تک آگ لگا دیں گے۔ اب کون سا اسلامی قانون ہے؟ یہ کس کو آگ لگا نہیں گے؟ گو نمٹ کی پراپرٹی جلا نہیں گے یا لوگوں کی پراپرٹی جلا نہیں گئے تو نقصان کس کا ہوگا؟ نقصان تو ملک کا ہوگا جو پہلے ہی دیوالیہ ہو چکا ہے۔ پھر باہر سے مدد مانگی جائے گی اور پھر یہ مانگنے والے خود ہی کھا جائیں گے۔

حضور انور نے فرمایا: اسلام تو اس کی تعلیم دیتا ہے، بغاوت کی تعلیم نہیں دیتا۔ اسلام کی تو یہ تعلیم ہے کہ اگر ایک ملک میں زیادتی ہو رہی ہے تو دوسرے ملک والے لڑ کر اس کو روکیں۔ لیکن اب تو کسی ملک میں صحیح اسلام نظر نہیں آتا۔ اب مولوی کہتے ہیں کہ مرنہ قتل کرو۔ یہ ہرگز اسلام نہیں ہے۔ کہیں بھی قرآن کریم میں نہیں ہے۔ قرآن کریم تو یہ کہتا ہے کہ اگر کوئی مسلمان ہوا، پھر کافر ہو گیا، پھر مسلمان ہوا اور پھر کافر ہو گیا تو اسے چھوڑ دو۔ کہیں بھی نہیں ہے کہ اس کو قتل کرو۔ قرآن کریم یہ کہتا ہے کہ لوگ لعنت کے ذر اور خوف سے اسلام چھوڑتے ہیں۔ یہ نہیں کہا کہ موت کے ڈر سے قتل ہونے کے ڈر سے اسلام چھوڑتے ہیں۔ اس لئے کسی مرتد کی سزا ہرگز موت نہیں ہو سکتی۔ اسلام چھوڑتے ہوئے اگر یہ خوف ہو کہ میں مرجاؤں گا تو پھر لوگوں کی لعنت کا خوف نہیں، چنانچہ اس کا خوف ہونا چاہئے۔ اللہ تعالیٰ نے مرتد کی سزا قتل نہیں رکھی۔ اگر قتل سزا ہوتی تو پھر انسان لعنت ملامت سے نڈرتا بلکہ قتل سے ڈرتا۔

حضور انور نے آنحضرت صلی اللہ علیہ وسلم کے ایک صحابی کا واقعہ بیان کرتے ہوئے فرمایا کہ ایک صحابی نے ایک مخالف کو قتل کر دیا اور بتایا کہ اس نے کلمہ پڑھ لیا تھا لیکن اس نے قتل کے خوف سے کلمہ پڑھا تھا۔ تو اس پر آنحضرت صلی اللہ علیہ وسلم نے فرمایا کہ تم نے اس کا دل چیر کر دیکھا تھا۔ قیامت کے دن جب اس کا لالہ لالہ اللہ اللہ مُحَمَّدٌ رَسُوْلُ اللہ تمہارے سامنے ہوگا تو تم اس کا کیا جواب دو گے۔

آنحضرت صلی اللہ علیہ وسلم نے تو فرمایا کہ جو کلمہ پڑھ لے وہ مسلمان ہے۔ بلکہ یہاں تک کہا کہ مَنْ قَالَ لَا إِلَهَ إِلَّا اللَّهُ فَدَخَلَ الْجَنَّةَ یعنی جس نے لَا إِلَهَ إِلَّا اللَّهُ پڑھ لیا وہ جنت میں داخل ہے۔

حضور انور ایدہ اللہ تعالیٰ بنصرہ العزیز نے ایک اور واقعہ کا ذکر کرتے ہوئے فرمایا کہ مجھے کل ہی پاکستان سے ایک خاتون کا خط آیا۔ اس کی ملازمہ گھر کی صفائی کرتی تھی تو پانی گھر سے باہر چلا گیا اور گھر والے ایک غیر احمدی کے گھر کے سامنے تک آ گیا۔ وہ آدمی غصے سے باہر نکلا کہ ایک احمدی گھر کا پانی میرے گھر کے سامنے کیوں آیا ہے۔ اس نے گالیاں نکالیں۔ حضرت مسیح موعود علیہ السلام کو اور جماعت کو بھی گالیاں نکالیں۔ اور کہا کہ اگر پانی میری طرف آیا تو میں بہت برا کروں گا۔ اس پر اس احمدی خاتون نے ملازمہ کو واپس بلا لیا۔ لیکن پھر بھی وہ گالیاں دینے سے باز نہ آیا۔ اس پر اس خاتون نے کہا کہ تم نے یہ جو کرنا ہے کر لو میں موت سے نہیں ڈرتی اور کلمہ پڑھ کر کہا کہ یہ کلمہ تو اس اور موت سکھاتا ہے۔ اس پر اس مخالف شخص نے کہا کہ تم کلمہ پڑھو تو اس پر اس احمدی خاتون نے جواب دیا

کہ تم نے کلمہ خریدا ہوا ہے۔ کیا یہ تمہاری پراپرٹی ہے۔ اس پر اس مخالف نے کہا: ہاں یہ کلمہ ہمارا ہے۔ میں نے خریدا ہوا ہے۔ تم نہیں پڑھ سکتے۔

اس واقعہ کا ذکر کرنے کے بعد حضور انور نے فرمایا کہ آپ کس اسلامی قانون کی بات کرتی ہیں۔ سوال یہ ہونا چاہئے کہ یہ جنگل کا قانون کب ختم ہوگا؟ حضور انور نے فرمایا: اس قانون کے ختم ہونے کے بارہ میں خدا ہی بہتر جانتا ہے۔ جب ان پر تباہی آئے گی تو یہ ختم ہوگا۔ ایسی قوموں کے ساتھ پھر ایسا ہی ہوا کرتا ہے۔

..... ایک طالبہ نے سوال کیا کہ عورت کو اپنا کیرئیر بنانے میں کس حد تک اجازت ہے؟

اس پر حضور انور ایدہ اللہ تعالیٰ بنصرہ اعزیز نے فرمایا: ہر وہ کیرئیر بنانے کی اجازت ہے جس میں عورت کی حیا پر حرف نہ آئے۔ الْحَيَاءُ مِنَ الْاِيْمَانِ۔ ہمیشہ مد نظر رہنا چاہئے۔

حضور انور نے فرمایا کہ اگر KLM میں اتر ہو سٹس بننا ہے، سکرٹ پسنتی ہے اور سر پر چھوٹی سی ٹوپی رکھنی ہے تو اس کی تو اسلام اجازت نہیں دیتا۔ اور نہ ہی احمدی بچی کو اس کی اجازت دی جاسکتی ہے۔ آپ ڈاکٹر، ٹیچر، انجینئر، سائینسٹ، پروفیسر، وکیل وغیرہ تو بن سکتی ہیں بشرطیکہ آپ کا لباس ٹھیک ہو اور آپ کا حجاب نہیں اترنا چاہئے۔ آپ کا لباس حیا والا ہو تو ٹھیک ہے۔ وکالت کے حوالہ سے حضور انور نے فرمایا کہ جو کیریئر میں ان میں نہیں جانا۔

..... اس سوال کے جواب میں کہ امام خاتون کو جو اس کی بیوی ہے یا بہن ہے نماز میں اپنے ساتھ کھڑا کر سکتا ہے جب کہ اور کوئی مہتمدی نہیں ہے۔

حضور انور نے فرمایا: بہت ساری چیزیں ہیں جو آنحضرت صلی اللہ علیہ وسلم نے کر کے دکھائی ہیں۔ مرد اکٹھے نماز پڑھ سکتے ہیں۔ خاتون کے بارہ میں یہی ہے کہ پیچھے کھڑی ہو کر نماز پڑھے۔ لیکن کہیں مجبوری ہو تو ساتھ کھڑی ہو سکتی ہے۔ حضرت اقدس مسیح موعود علیہ الصلوٰۃ والسلام بعض دفعہ چکروں کی تکلیف کی وجہ سے مسجد میں نہیں جاسکتے تھے اور گھر میں نماز پڑھ لیا کرتے تھے اور حضرت اماں جان کو ساتھ کھڑا کر لیا کرتے تھے۔ حضرت اماں جان نے بتایا کہ آپ نے فرمایا کہ اصل تو یہی ہے کہ عورت پیچھے کھڑی ہو لیکن مجھے پیکروں کی تکلیف ہے اور ساتھ اس لئے کھڑا کرتا ہوں کہ اگر کسی وقت تکلیف کی وجہ سے سہارا لینا پڑے تو سہارا لے لوں تاکہ کہیں گر

نہ جائیں۔ تو مجبوری کی صورت میں اجازت ہو جاتی ہے۔
..... ایک طالبہ کے اس سوال کے جواب میں کہ کیا انسان دعا سے قسمت بدل سکتا ہے؟

حضور انور ایدہ اللہ تعالیٰ بنصرہ اعزیز نے فرمایا دعا سے قسمت کی تبدیلی کا کیا سوال ہے۔ میں تمہیں ایک مثال کے ذریعہ سمجھاتا ہوں۔ تم لڑکیاں ہو۔ عورت شادی کرتی ہے۔ بعض دفعہ مرد دوسری شادی کرتا ہے۔ شریعت نے اسے بعض حالات میں، بعض شرائط کے ساتھ اجازت دی ہے اور عورت اس میں روک نہیں بن سکتی۔ تو ایسی صورت میں عورت دعا تو کر سکتی ہے۔ تو ایسی صورت میں عورت دعا کرے۔ اب دعا کی قدرت کا قانون شادی کرنے کے قانون پر غالب ہو جائے گا۔ لیکن جو دعا کرنے کی شرائط اور لوازمات ہیں ان کے ساتھ دعا کی جائے، اضطرابی کیفیت پیدا ہو، دل سے دعا کرو اور کامل یقین سے دعا کرو۔ دعا کی قبولیت پر بھی پورا یقین ہو تو قانون قدرت غالب آسکتا ہے۔ دعاؤں سے تقدیر بدلتی ہے۔

..... اس سوال کے جواب پر کہ تیسری جنگ عظیم کے لئے ہم کس طرح تیاری کریں۔

حضور انور نے فرمایا کہ دعا کرو کہ یہ جنگ نہ ہو۔ اگر ہو جائے تو اس بارہ میں پہلے ہی کہہ چکا ہوں کہ دو تین ماہ کا راشن رکھو۔ اگر جنگ ہوئی تو دوسری جنگ عظیم کی طرح لمبی نہیں ہوگی۔ باقی جو احمدی ہیں وہ خدا کے حضور جھکیں تو جنگ کے نقصان سے بچ سکتے ہیں۔

حضرت اقدس مسیح موعود علیہ الصلوٰۃ والسلام نے فرمایا ہے۔ آگ ہے پر آگ سے وہ سب بچائے جائیں گے جو کہ رکھتے ہیں خدائے ذوالعجاائب سے پیار ہر وہ شخص بچے گا جو پیار کرتے ہوئے خدا سے تعلق رکھے گا۔ پس خدا سے اپنا تعلق جوڑیں۔

..... ایک بچی نے سوال کیا کہ کیا لڑکیوں کو جرنلزم میں جانے کی اجازت ہے؟

اس پر حضور انور نے فرمایا: بالکل اجازت ہے۔ اخباروں میں لکھو گی تو ولڈرز (Wilders) کا مقابلہ کر سکو گی۔ میں تو لڑکیوں کو کہتا ہوں کہ اخباروں میں آرٹیکل لکھو۔ مضامین لکھو اور جو بھی اسلام کے خلاف اعتراضات ہوتے ہیں ان کا جواب دو۔

طالبات کے ساتھ یہ کلاس سات بج کر 45 منٹ پر ختم ہوئی۔ آخر پر حضور انور ایدہ اللہ تعالیٰ نے طالبات کو قلم عطر مانے۔